



KUMMISSJONI TAL-KOMUNITAJIET EWROPEJ

Brussel 30.06.2006
KUMM(2006) 342 finali

KOMUNIKAZZJONI MILL-KUMMISSJONI LILL-KUNSILL

**Revizjoni tad-derogi
fl-Annessi II u III tad-Direttiva tal-Kunsill 2003/96/KE
li jiskadu sa l-ahhar ta' l-2006**

KOMUNIKAZZJONI MILL-KUMMISSJONI LILL-KUNSILL

Reviżjoni tad-derogi fl-Annessi II u III tad-Direttiva tal-Kunsill 2003/96/KE li jiskadu sa l-aħħar ta' l-2006

WERREJ

1.	Introduzzjoni	3
2.	L-assessjar tad-derogi.....	4
2.1.	Derogi li l-għanijiet tagħhom huma meqjusa permezz tal-flessibilità offruta mid-dispożizzjonijiet ġenerali tad-Direttiva dwar it-Taxxa fuq l-Energija	5
2.1.1.	Id-differenza fir-rati skond l-Artikolu 5	5
2.1.2.	Il-każ speċifiku tat-trasport pubbliku	6
2.1.3.	Id-differenza fit-taxxa li tapplika għal ċerti prodotti ta' l-enerġija (partikolarment l-Artikoli 15 u 16).....	6
2.1.4.	Id-differenza fit-taxxa għall-użi kummerċjali/industrijali u tan-negozju.....	7
2.2.	Derogi li jikkorrispondu ma' l-għanijiet mhux meqjusa mid-dispożizzjonijiet ġenerali tad-Direttiva	8
2.2.1.	Karburant użat għan-navigazzjoni bl-ajru privata għal divertiment	8
2.2.2.	Karburant użat minn dghajjes privati għal divertiment.....	10
2.2.3.	Żjut użati	11
2.2.4.	Derogi b'ambitu reġjonali	13
2.2.5.	Derogi diversi.....	13
3.	Konkluzjonijiet.....	13

1. INTRODUZZJONI

It-tassazzjoni fuq il-prodotti ta' l-enerġija u l-elettriku fil-Komunità hija rregolata mid-dispożizzjonijiet tad-Direttiva tal-Kunsill 2003/96/KE¹ li tirrifirma l-istruttura tal-Komunità dwar it-tassazzjoni fuq prodotti ta' l-enerġija u l-elettriku (minn hawn 'il quddiem id-“Direttiva dwar it-Taxxa fuq l-Enerġija” jew id-“Direttiva”). Din id-Direttiva tistipola l-prodotti taxxabbli kkonċernati, l-użi li jagħmluhom soġġetti għat-taxxa u r-rati minimi tat-tassazzjoni applikabbli għal kull prodott li jiddependu fuq jekk hux użat bħala *propellant*, għal ċerti għanijiet industrijali u kummerċjali jew għat-tishin. Tistipola wkoll xi eżenzjonijiet obbligatorji mir-regoli normali tat-tassazzjoni, u barra minn hekk, fiha firxa wiesgħa ta' dispożizzjonijiet mhux obbligatorji, li jagħtu lill-Istati Membri l-possibbiltà li japplikaw rati mnaqqsa ta' tassazzjoni jew eżenzjoni mit-tassazzjoni għal ċerti għanijiet ta' politika.

Barra minn hekk, fl-Annessi II u II tagħha, id-Direttiva fiha 127 deroga addizzjonali li jkomplu jawtorizzaw lill-Istati Membri biex japplikaw rati mnaqqsa jew eżenzjonijiet mit-tassazzjoni fuq l-enerġija għal prodotti u għanijiet varji². Uħud mid-derogi diġà skadew u 111 oħra se jiskadu fil- 31 ta' Diċembru 2006.

Originarjament, il-biċċa l-kbira tad-derogi fl-Anness II tad-Direttiva dwar it-Taxxa fuq l-Enerġija kienu awtorizzati skond l-Artikolu 8(4) tad-Direttiva tal-Kunsill 92/81/KEE dwar l-armonizzazzjoni ta' l-istrutturi tad-dazji tas-sisa fuq iż-żjut minerali³ (minn hawn 'il quddiem id-“Direttiva dwar iż-Żjut Minerali”); ġew estiżi għall-aħħar darba fl-2001⁴ u (b'emendi żgħar) kienu inkorporati fid-Direttiva dwar it-Taxxa fuq l-Enerġija bil-għan li jiskadu, hafna drabi, sa l-aħħar ta' l-2006. Skema simili ġiet immedija fl-Anness III tad-Direttiva għall-Istati Membri li ssieħbu fil-Komunità fl-2004⁵.

Il-Kummissjoni tanalizza d-derogi li jiskadu sa l-aħħar ta' l-2006, fil-qafas ta' l-Artikoli 18(1), is-subparagrafu 2, u 18a(1), is-subparagrafu 2, tad-Direttiva⁶. Bi thejjija għal din il-

¹ Id-Direttiva 2003/96/KE tas-27 ta' Ottubru 2003 li tirrifirma l-istruttura tal-Komunità dwar it-tassazzjoni fuq prodotti ta' l-enerġija u l-elettriku (ĠU L 283, 31.10.2003 p. 51; Id-Direttiva kif emendata mid-Direttivi 2004/47/KE u 2004/75/KE (ĠU L 157, it-30 ta' April 2004, p. 87 u p.100).

² Ta' min isemmi li skond l-Artikolu 19 tad-Direttiva, ingħataw tliet derogi lill-Franza, l-Iżvezja u r-Renju Unit mid-dhul fis-seħh tad-Direttiva. Dawn mhumix soġġetti għal din ir-reviżjoni.

³ Id-Direttiva tal-Kunsill 92/81/KE tad-19 ta' Ottubru 1992 dwar l-armonizzazzjoni ta' l-istrutturi tad-dazji tas-sisa fuq iż-żjut minerali (ĠU L 316, 31.10.1992); Id-Direttiva rrevokata flimkien mad-Direttiva tal-Kunsill 92/82/KEE tad-19 ta' Ottubru 1992 dwar l-approssimazzjoni tar-rati tad-dazji tas-sisa fuq iż-żjut minerali mill-31 ta' Diċembru 2003 permezz tad-Direttiva tal-Kunsill 2003/96/KE.

⁴ Id-Deċiżjoni tal-Kunsill 2001/224/KEE tat-12 ta' Marzu 2001 dwar ir-rati mnaqqsa tat-taxxa tas-sisa u l-eżenzjonijiet minn din it-taxxa fuq ċerti żjut minerali meta jintużaw għal skopijiet speċifiċi (ĠU L 84 tat-23 ta' Marzu 2001, p. 23).

⁵ Id-Direttiva tal-Kunsill 2004/74/KE tad-29 ta' April 2004 li temenda d-Direttiva 2003/96/KE rigward il-possibbiltà ta' ċerti Stati Membri li japplikaw, rigward il-prodotti ta' l-enerġija u l-elettriku, eżenzjonijiet temporanji jew riduzzjonijiet fil-livelli tat-tassazzjoni. Barra minn hekk, iż-żewġ Stati Membri ġew mogħtija perjodi tranżitorji ta' sena direttament fit-Trattat ta' l-Adeżjoni (dawn jaqgħu barra l-ambitu ta' din ir-reviżjoni).

⁶ Il-kliem ta' l-Artikoli 18(1) u 18a(1) huma ispirati mill-Artikolu 1 tad-Deċiżjoni tal-Kunsill 2001/224/KE. L-Artikolu 1, paragrafu 2 ta' din id-deċiżjoni għandu jitqies fl-isfond tad-Direttiva dwar iż-Żjut Minerali li pprevediet biss għal numru limitat ta' eżenzjonijiet jew tnaqqis mhux obbligatorji. Għalhekk, f'numru importanti ta' każijiet, l-Istati Membri setgħu jimxu ma' għanijiet ta' politika partikolari biss permezz ta' derogi individwali, partikolarment fil-qasam ta' l-ambjent. Din is-sitwazzjoni nbidlet bl-adozzjoni tad-Direttiva dwar it-Taxxa fuq l-Enerġija, li hi nnifisha toffri firxa wiesgħa ta' possibiltajiet għall-ghoti ta' eżenzjonijiet jew tnaqqis għal numru ta' raġunijiet ta' politika.

Komunikazzjoni, is-servizzi tal-Kummissjoni wettqu analizi ddettaljata tad-derogi kollha wara konsultazzjoni ma' l-Istati Membri kkonċernati. Fid-dawl ta' din l-analiżi, il-Kummissjoni tikkonkludi li d-dispożizzjonijiet generali tad-Direttiva (barra l-Annessi II u III) iquisu b'mod xieraq bosta mis-sitwazzjonijiet li jixirqilhom trattament partikolari. Minkejja dan, l-Istati Membri huma liberi li jikkunsidraw taħt ir-responsabbiltà tagħhom stess, u fid-dawl ta' din il-Komunikazzjoni, jekk jixtiqux japplikaw għal estensjoni ta' kwalunkwe mid-derogi bl-użu tal-possibilitajiet offruti mill-bażi ġuridika l-ġdida (l-Artikolu 19).

2. L-ASSESSJAR TAD-DEROGI

Id-derogi fl-Annessi II u III li jiskadu sa l-aħħar ta' l-2006 jistgħu jitqassmu f'erba' kategoriji⁷:

(1) Id-derogi li għandhom x'jaqsmu ma' sitwazzjonijiet barra l-ambitu tad-Direttiva

Din il-kategorija tikkonċerna użi mhux bħala karburant tal-prodotti ta' l-enerġija; l-Artikolu 2(4) tad-Direttiva dwar it-Taxxa fuq l-Enerġija jeskludi tali użi mill-ambitu tad-Direttiva. M'hemmx bżonn jitqiesu iktar il-(hames) derogi relatati.

(2) Derogi li hargħu mill-użu

Wara l-konsultazzjoni ma' l-Istati Membri, hareġ li talanqas 8 derogi ma għadhomx jiġu applikati għalkemm l-Istati Membri kkonċernati kienu awtorizzati japplikaw id-derogi in kwistjoni sa l-aħħar ta' l-2006. Hu meqjus li dawn m'għadhomx jikkorrispondu ma' htigijiet konkreti ta' politika. Lanqas m'hemm il-bżonn li ssir xi analiżi partikolari ta' dawn id-derogi.

(3) Derogi li qed jintużaw attwalment iżda li l-għanijiet tagħhom huma meqjusa permezz tal-flessibilità offruta mid-dispożizzjonijiet generali tad-Direttiva

F'numru kbir ta' każijiet (s'issa koperti mid-derogi) jista' jingħata trattament speċifiku tat-taxxa mill-Istati Membri b'xi mod jew ieħor skond l-artikoli varji tad-Direttiva dwar it-Taxxa fuq l-Enerġija (mingħajr preġudizzju għad-dispożizzjonijiet dwar l-għajnuna mill-Istat tat-Trattat). Madankollu, f'xi każijiet se jkun meħtieġa aġġustamenti fl-iskemi sabiex dawn isiru konformi kompletament mad-Direttiva.

(4) Derogi li jikkorrispondu ma' l-għanijiet mhux meqjusa mid-dispożizzjonijiet generali tad-Direttiva

Dan il-grupp fih 35 deroga oħra li l-Istati Membri għadhom japplikaw imma li, wara l-iskadenza tagħhom, mhux se jkollhom bażi ġuridika fid-Direttiva. Dawn id-derogi jkopru rati mnaqqsa tat-tassazzjoni u l-eżenzjonijiet:

- għall-karburant użat għan-navigazzjoni bl-ajru privata għal divertiment (10 każijiet);
- għall-karburant użat għan-navigazzjoni bil-baħar privata b'dgħajjes għal divertiment (6 każijiet);

⁷

Għal raġuni ta' semplicità, il-Kummissjoni se tirreferi għall-partiti stipolati fl-Annessi II u III tad-Direttiva bħala "derogi", minkejja l-fatt li partita jew oħra propjament ma tistax tiddevja mill-iskema ġenerali tad-Direttiva (cf. partikolarment il-kategorija (3) hawn taħt)

- għal żjut użati li ntuzaw mill-ġdid bħala karburant, jew direttament wara l-irkupru jew wara r-riċiklaġġ, u fejn l-użu mill-ġdid huwa soġġett għal dazju (11-il każ);
- għal skopijiet speċifiċi ta' politika f'ċerti żoni ġeografici (6 każijiet);
- għal diversi skopijiet oħra (2 każi).

Il-kategoriji (3) u (4) se jkunu assessjati iktar fid-dettall fiż-żewġ subsezzjonijiet li ġejjin.

2.1. Derogi li l-għanijiet tagħhom jitqiesu permezz tal-flessibilità offruta mid-dispożizzjonijiet ġenerali tad-Direttiva dwar it-Taxxa fuq l-Energija

Id-dispożizzjonijiet ġenerali tad-Direttiva dwar it-Taxxa fuq l-Energija huma flessibbli biżżejjed biex jakkomodaw il-biċċa l-kbira ta' l-għanijiet li l-Istati Membri jsegwu fil-kuntest tad-derogi eżistenti. Skond dawn id-dispożizzjonijiet, fil-fatt, l-Istati Membri jistgħu jirrikorru għad-differenza fit-taxxa skond il-kontroll fiskali għal skopijiet speċifiċi ta' politika⁸. Madankollu, id-Direttiva tehtieg l-iktar li jkunu rrispettati l-livelli minimi ta' tassazzjoni (u għalhekk l-għanijiet Komunitarji)⁹. Id-Direttiva tippermetti tnaqqis fit-taxxa taht il-minima jew eżenzjoni sħiħa mit-taxxa f'numru limitat ta' każijiet biss – partikolarment fejn tali approċċ jkun verament iġġustifikat, b'mod partikolari b'raġunijiet ambjentali iktar speċifiċi.

Din il-pożizzjoni, fejn il-livelli minimi ta' tassazzjoni għandhom ikunu rrispettati bħala regola, tikkorrispondi għall-għanijiet tad-Direttiva dwar it-Taxxa fuq l-Energija, jiġifieri t-titjib fil-funzjonament tas-suq intern u l-promozzjoni ta' l-iżvilupp sostenibbli¹⁰. Kull waħda mid-dispożizzjonijiet ġenerali tad-Direttiva għandha titqies f'dan l-isfond. Għalhekk, per eżempju, il-fatt li ċerti skopijiet tal-politika ekonomika jew soċjali jista' jiġġustifika d-differenzi fit-taxxa skond opinjonijiet nazzjonali (cf. l-Artikolu 5, it-tielet u r-raba' incizi), ma jfissirx li s-suq intern u t-tħassib dwar l-ambjent (riflessi fil-minima) ma jibqgħux rilevanti.

F'dan li ġej, il-Kummissjoni tagħti harsa ġenerali tal-firxa wiesgħa ta' għażliet għad-differenza fit-taxxa li huma permessi mid-Direttiva u li huma rilevanti għall-iskop ta' din ir-reviżjoni.

2.1.1. Id-differenza fir-rati skond l-Artikolu 5

Skond l-Artikolu 5, l-Istati Membri jistgħu japplikaw rati differenti ta' tassazzjoni, basta tali differenza tkun kompatibbli mal-liġi Komunitarja (partikolarment il-politika dwar l-ambjent)

⁸ Hafna mid-derogi mogħtija qabel kienu inkorporati direttament fid-Direttiva dwar it-Taxxa fuq l-Energija b'hekk l-Istati Membri setgħu japplikawhom skond il-kontroll fiskali, mingħajr il-bżonn ta' approvazzjoni minn qabel mill-Kunsill fuq raġunijiet fiskali; izda mingħajr preġudizzju għar-regoli ta' l-għajjnuna mill-Istat tal-Komunità.

⁹ Li jfisser jew il-livelli minimi ta' tassazzjoni tal-Komunità, jew, f'ċerti każijiet, (per eżempju, l-Artikolu 5 tad-Direttiva) il-livelli minimi ta' tassazzjoni preskritti mid-Direttiva, li tkopri wkoll sitwazzjonijiet fejn gew mogħtija perjodi tranżitorji lill-Istati Membri sabiex jilhq u b'mod gradwali l-minima Komunitarji.

¹⁰ Id-Direttiva (is-sitt premessa) tirreferi b'mod esplicitu għall-Artikolu 6 tat-Trattat. Skond din id-dispożizzjoni, ir-rekwiziti tal-harsien ta' l-ambjent għandhom jiġu integrati fid-definizzjoni u l-implimentazzjoni tal-politiki tal-Komunità, partikolarment bil-ghan li jippromwov u l-iżvilupp sostenibbli.

u basta li huma jirrispettaw il-livelli minimi ta' tassazzjoni preskritti mid-Direttiva. Fost oħrajn, dan jirreferi għall-kazijiet¹¹ li ġejjin:

Id-differenza fir-rati abbażi tal-kwalità tal-prodott (l-Artikolu 5, l-ewwel inċiż)

Din id-dispożizzjoni hija maħsuba biex tirrifletti karatteristiċi ambjentali differenti għal kategoriji varji ta' l-istess prodott imma għandha f'kull każ tkun limitata għad-differenza 'l fuq mil-livelli minimi ta' tassazzjoni applikabbli.

Id-differenza fir-rati għal ċerti tipi ta' użi (l-Artikolu 5, it-tielet inċiż)

Skond din id-dispożizzjoni, vetturi tal-passiġġieri għat-trasport pubbliku *lokali* inklużi t-taxis, l-ambulanzi u l-vetturi użati mill-forzi armati, mill-amministrazzjoni pubblika, minn persuni b'diżabilità u għall-ġbir ta' l-iskart jistgħu jibbenefikaw minn livelli iktar baxxi ta' tassazzjoni ('il fuq mill-minima) mogħtija mill-Istati Membri tradizzjonalment għal skopijiet speċifiċi ta' politika (inkluż il-politika soċjali)¹².

2.1.2. Il-każ speċifiku tat-trasport pubbliku

Fir-rigward tat-trasport pubbliku in ġenerali, id-Direttiva dwar it-Taxxa fuq l-Energija fiha dispożizzjonijiet li jistgħu jintużaw għall-promozzjoni tal-benefiċċji ambjentali u soċjali potenzjali tat-trasport pubbliku, billi jitqies l-impatt fuq l-ambjent tad-diversi mezzi ta' trasport. Skond l-Artikolu 5, l-Istati Membri jistgħu japplikaw rati differenti ta' tassazzjoni (sal-minima) għall-karburant tal-magni kkonsmat mill-vetturi tal-passiġġieri għat-trasport pubbliku *lokali* inklużi t-taxis. L-Istati Membri jistgħu wkoll jeżentaw kompletament mit-tassazzjoni l-prodotti ta' l-enerġija u l-elettriku użat għall-ġarr ta' merkanzija u passiġġieri b'dawk il-mezzi ta' trasport elenkati fl-Artikolu 15(1)(e) tad-Direttiva (il-ferrovija, il-metro, it-tramm u t-trolley bus). Barra minn hekk, l-Artikolu 7(2) fih dispożizzjoni mhux obligatorja, fejn l-Istati Membri jistgħu, taħt ċerti kundizzjonijiet, jiddiżakkoppjaw ir-rati tat-taxxa applikati fuq id-diżil (*gas oil*) użat għal skopijiet kemm kummerċjali kif ukoll mhux kummerċjali li jistgħu jwasslu għal titjib fil-pożizzjoni kompettitiva tal-karozzi tal-linja¹³ meta mqabbla mal-karozzi privati.

2.1.3. Id-differenza fit-taxxa li tapplika għal ċerti prodotti ta' l-enerġija (partikolarment l-Artikoli 15 u 16)

Id-Direttiva dwar it-Taxxa fuq l-Energija fiha wkoll diversi dispożizzjonijiet mhux obligatorji, li jippermettu lill-Istati Membri japplikaw trattament tat-taxxa favorevoli għal ċerti prodotti fejn iġġustifikat, per eżempju għal raġunijiet ambjentali (partikolarment skond l-Artikoli 15 u 16). Hafna drabi tali dispożizzjonijiet huma kundizzjonali u japplikaw biss għal użi speċifiċi tal-prodott.

¹¹ Kazijiet oħra huma meqjusa fis-subsezzjoni 2.1.4 hawn taħt.

¹² Dan japplika b'mod indipendenti mill-fatt li d-dazju tas-sisa mħallas mill-korpi pubbliċi m'għandux impatt ġenerali fuq il-baġit ta' l-Istat.

¹³ Iddefiniti mid-Direttiva bħala vetturi għall-ġarr ta' passiġġieri, kemm jekk b'servizz regolari jew okkażjonali, tal-kategorija M2 jew M3 kif speċifikat fid-Direttiva tal-Kunsill 70/156/KEE tas-6 ta' Frar 1970 dwar l-approssimazzjoni tal-liġijiet ta' l-Istati Membri li għandhom x'jaqsmu ma' l-approvazzjoni tat-tip ta' vetturi bil-mutur u l-karrijiet tagħhom (ĠU L 42, 23.2.1970, p.1; Id-Direttiva kif emendata l-aħhar mid-Direttiva 2005/64/KE (ĠU L 310, tal- 25 ta' Novembru 2005, p. 10).

Id-dispożizzjonijiet korrispondenti tad-Direttiva dwar iż-Żjut Minerali wkoll kienu pjuttost limitati fl-ambitu u, bħala konsegwenza, diversi derogi ngħataw lill-Istati Membri matul is-snin¹⁴.

Skond id-Direttiva dwar iż-Żjut Minerali, il-gass naturali kien taxxabbli biss jekk użat bħala karburant għall-magni. F'każijiet bħal dawn, kien soġġett għal tassazzjoni bir-rata tal-karburant għall-magni ekwivalenti, i.e. l-LPG. Madankollu, bosta Stati Membri bbenefikaw fir-rigward tal-gass naturali u/jew l-LPG minn derogi skond id-Direttiva dwar iż-Żjut Minerali. Bħala dispożizzjoni ġenerali korrispondenti, id-Direttiva dwar l-Energija fiha l-Artikolu 15(1)(i), fejn, skond il-kontroll fiskali, "il-gass naturali u l-LPG użati bħala *propellants*" jistgħu jibbenefikaw minn eżenzjonijiet jew tnaqqis fil-livell tat-tassazzjoni. Il-metanu, li kien imsemmi f'diversi derogi, ġeneralment użat fil-kuntest ta' *propellants*, ma jissemmiex fl-Artikolu 15(1)(i) tad-Direttiva dwar it-Taxxa fuq l-Energija, iżda jista' jaqa' taħt l-Artikolu 16, taħt il-kundizzjonijiet stipolati fih. Jekk ikun meqjus li d-Direttiva ma tirriflettix biżżejjed il-benefiċċji ambjentali tal-metanu, tista' titqies l-adattament ta' l-Artikolu 15(1)(i), per eżempju.

Id-Direttiva dwar it-Taxxa fuq l-Energija tistipola rati minimi Komunitarji pożittivi (għalkemm pjuttost baxxi) għall-użi kollha taxxabbli tal-gass naturali. Fl-istess hin, fl-Artikolu 15 tagħha toffri diversi possibilitajiet għal trattament tat-taxxa iktar favorevoli għall-gass naturali jekk użat għal skopijiet ta' tishin, billi jitqies li l-gass naturali ma kienx taxxabbli taħt il-qafas legali preċedenti. L-istess possibilitajiet japplikaw għal prodotti oħra taxxabbli ġodda, bħalma huma l-elettriku, il-faħam u l-karburanti solidi. Dawn id-dispożizzjonijiet huma mfassla għal każijiet fejn l-Istati Membri jiltaqgħu ma' diffikultajiet biex jadattaw għas-sitwazzjoni l-ġdida.

Fl-aħħar, fir-rigward tal-bijokarburanti jew taħlitiet ta' karburanti oħra b'benefiċċju ambjentali, il-bijomassa u t-tipi rinnovabbli in ġenerali, l-Artikoli 15 u 16 tad-Direttiva fihom qafas komprensiv għall-ghoti ta' trattament fiskali favorevoli għal tali prodotti f'każ li l-użu tagħhom isir taxxabbli skond id-Direttiva.

2.1.4. *Id-differenza fit-taxxa għall-użi kummerċjali/industrijali u tan-negozju*

Diversi derogi tad-Direttiva dwar iż-Żjut Minerali kienu jikkonċernaw tnaqqis fit-taxxa jew eżenzjonijiet mit-taxxa għall-konsum ta' prodotti taxxabbli mill-industrija u n-negozju in ġenerali. Dawn il-kwistjonijiet huma indirizzati fid-dettall fid-Direttiva dwar it-Taxxa fuq l-Energija, li fiha diversi dispożizzjonijiet li jippermettu lill-Istati Membri japplikaw trattament iktar favorevoli għan-negozju jekk meħtieġ, per eżempju, għal raġunijiet ta' kompetittività.

Per eżempju, għal *użu bħala karburant għat-tishin*, l-Artikolu 5 jippermetti lill-Istati Membri japplikaw livelli differenti ta' taxxa għal użi fin-negozju, kif ukoll mhux fin-negozju, ta' prodotti ta' l-enerġija u l-elettriku b'livelli minimi iktar baxxi ta' tassazzjoni li japplikaw għall-użu fin-negozju. Fir-rigward ta' *użu bħala karburant għall-magni*, l-Artikolu 7(2) jippermetti differenza fit-taxxa għall-*gas oil* kummerċjali użat bħala *propellant*. L-Artikolu 8 jistipola livelli ta' tassazzjoni li huma notevolment iktar baxxi għall-karburanti għall-magni użati għal ċerti skopijiet agrikoli, kummerċjali u industrijali. Barra minn hekk, l-Artikolu 17 jippermetti lill-Istati Membri li jagħtu eżenzjonijiet totali jew parzjali mit-taxxa jew tnaqqis mid-dazju

¹⁴ Dan jippermettelihom, per eżempju, japplikaw trattament preferenzjali tat-taxxa għal-LPG, il-metanu u l-gass naturali, jew għall-bijokarburanti.

tas-sisa applikat fuq il-prodotti ta' l-enerġija jew l-elettriku użat għal ċerti skopijiet u skond ċerti kundizzjonijiet. Flimkien ma' dan, ċerti *użi speċifiċi ħafna* tal-prodotti ta' l-enerġija mill-industrija għandhom dispożizzjonijiet partikolari stipolati fl-Artikolu 21 tad-Direttiva (b'mod partikolari fit-tielet paragrafu tiegħu).

Fl-aħħar, ta' min jerga' jfakkar li l-użi tal-prodotti ta' l-enerġija u l-elettriku mhux bħala karburant, bħalma hu l-ipproċessar industrijali, thallew barra mill-ambitu tad-Direttiva, skond l-Artikolu 2(4).

2.2. Derogi li jikkorrispondu għal għanijiet mhux meqjusa mid-dispożizzjonijiet generali tad-Direttiva

Ċertu numru ta' derogi stipolati fl-Annessi II u III jikkorrispondu għall-għanijiet li mhumie x meqjusa mid-dispożizzjonijiet generali tad-Direttiva peress li jirriflettu kunsiderazzjonijiet speċifiċi ta' politika ta' Stati Membri partikolari. Il-Kummissjoni dejjem aċċettat li, inevitabbilment, il-qafas legali Komunitarju armonizzat jista' ma jirriflettix dejjem u b'mod sħiħ ċerti htigijiet ta' Stati Membri u li konsegwentement, jista' jkun hemm il-htieġa għal derogi li jippermettu lill-Istati Membri kkonċernati biex jadattaw b'mod gradwali għal-liġi Komunitarja.

Għal dan l-iskop, id-Direttiva dwar it-Taxxa fuq l-Enerġija fiha l-Artikolu 19, artikolu li fil-bieċa l-kbira jikkorrispondi ma' l-Artikolu 8(4) tad-Direttiva dwar iż-Żjut Minerali, iżda b'kundizzjonijiet iktar stretti. Il-Kunsill jista' jawtorizza lill-Istati Membri biex jintroduċu iktar eżenzjonijiet jew tnaqqis fil-livell ta' tassazzjoni għal kunsiderazzjonijiet speċifiċi ta' politika. Madankollu, tali skemi għandhom l-ewwel ikunu eżaminati biex tkun żgurata l-kompatibilità mal-politiki Komunitarji, billi jitqies, *inter alia*, il-funzjonament xieraq tas-suq intern, il-kompetizzjoni ġusta u l-politiki Komunitarji dwar is-saħħa, l-ambjent, l-enerġija u t-trasport.

L-analizi li ġejja tad-derogi kkonċernati twettqet f'dan l-isfond.

2.2.1. Karburant użat għan-navigazzjoni bl-ajru privata għal divertiment

L-Artikolu 14(1)(b) tad-Direttiva dwar it-Taxxa fuq l-Enerġija jistipola li l-Istati Membri għandhom jeżentaw mit-taxxa l-prodotti ta' l-enerġija pprovduti għall-użu bħala karburant għall-iskop ta' navigazzjoni bl-ajru li mhix titjir privat u għal divertiment¹⁵. Orġinarjament, din id-dispożizzjoni dahlet fis-seħħ fl-1993 taħt l-Artikolu 8(1)(b) tad-Direttiva dwar iż-Żjut Minerali. Għalhekk, it-titjir privat u għall-divertiment ma kienx soġġett għall-eżenzjoni obbligatorja stipolata għall-avjazzjoni kummerċjali, lanqas fil-fatt ma kien jibbenifika minn xi vantaġġi tat-taxxa mhux obbligatorji skond id-Direttivi. B'kollox, għaxar Stati Membri kienu awtorizzati jidderogaw minn dawn ir-regoli għall-kunsiderazzjonijiet speċifiċi ta' politika.

¹⁵ Safar privat u għal divertiment huwa definit bħala "l-użu ta' ajruplan minn sidu jew il-persuna naturali jew ġuridika li jgawdi mill-użu tiegħu permezz ta' kiri jew mezzi oħra, għall-skopijiet oħra mhux kummerċjali u b'mod partikolari dak li ma għandux jaqşam ma garr ta' passiġġieri jew oġġetti jew forniture ta' servizzi bil-hlas jew għall-iskopijiet ta' awtoritajiet pubbliċi".

Kunsiderazzjonijiet speċifiċi ta' politika

Bil-ghan li t-trasport, l-ambjent u l-politika fiskali tal-Komunità jsiru iktar koerenti, il-Kummissjoni diġà pproponiet, għall-ewwel darba fl-1996¹⁶, li twaqqja dawn id-derogi. Sussegwentement, il-Kummissjoni bdiet it-tnehhija gradwali ta' disġha minn dawn id-derogi fl-2000 meta ddikjarat li dawn id-derogi għandhom jintemmu mad-dhul fis-sehh previst tad-Direttiva dwar it-Taxxa fuq l-Enerġija jew, fi kwalunkwe każ, sal-31 ta Diċembru 2002¹⁷ l-iktar tard. Il-Kummissjoni ma tara l-ebda raġuni għalfejn għandha tbiddel l-opinjoni tagħha f'din il-kwistjoni. Tali derogi jikkrejaw distorzjonijiet fi hdan is-suq intern, ma jirreflettux b'mod akkurat l-ispejjeż esterni negattivi tat-trasport, u jikkontradixxu wkoll l-għażliet tal-Kunsill meta adotta d-direttiva.

Argumenti min-naħa ta' l-Istati Membri

Xi Stati Membri jargumentaw li l-iskadenza ta' din id-deroga twassal biex tohloq il-konsegwenzi negattivi li ġejjin:

- Spejjeż għolja ta' konformità għas-settur (infrastruttura ġdida hija meħtieġa biex tiżgura li l-karburant taxxabbli u eżenti jinbiegħ separat);
- Spejjeż għolja ta' konformità amministrattiva;
- Riskju ta' turizmu tat-tank;
- Effett negattiv fuq is-settur tat-titjir privat u għal divertiment;

Il-Kummissjoni tikkunsidra li in ġenerali tali argumenti mhumiex iġġustifikati. Fil-prinċipju, karburant użat għal dgħajjes privati għal divertiment ilu taxxabbli mill-1993. L-Istati Membri kellhom żmien biżżejjed biex jadattaw għar-rekwiziti tal-ligi Komunitarja. Mill-lat Prattiku, l-introduzzjoni tat-tassazzjoni m'għandhiex tohloq problemi partikolari peress li f'kull każ, vetturi ta' l-ajru żgħar u hfief jużaw tip differenti ta' karburant mill-ġettijiet u l-vetturi ta' l-ajru kummerċjali.

Il-Kummissjoni tirrikonoxxi li jista' jkun hemm piżijiet amministrattivi addizzjonali jew spejjeż ta' konformità assoċjati mal-bidla għat-trattament tat-taxxa l-ġdid. Madankollu, jekk tali argumenti kellhom ikunu aċċettati, dan ikun ifisser li d-derogi jkollhom jinżammu għal dejjem u għalhekk jikkontradixxu l-prinċipju ġenerali tal-politika li għandu jkun hemm limitu ta' żmien għad-derogi u għandhom jimmiraw li jegħlbu d-diffikultajiet tal-bidu waqt l-implimentazzjoni tal-legiżlazzjoni l-ġdida.

Fl-opinjoni tal-Kummissjoni, l-argument dwar l-hekk imsejjaħ turizmu tat-tank, jiġifieri rigward l-imġiba li jadottaw iċ-ċittadini li jaqsmu l-fruntieri biex japprofittaw minn prezzijiet orħos tal-karburant fi Stati Membri oħra, lanqas ma huwa validu. Jekk it-turizmu tat-tank effettivament johloq problema f'dan il-qasam, id-derogi li hemm bħalissa, li huma limitati għal 10 minn 25 Stat Membru, għandhom tendenza li jiggravawha iktar milli jikkontrollawha.

¹⁶ COM (1996) 549 ta' l-14 ta' Novembru 1996.

¹⁷ COM (2000) 678 tal-15 ta' Novembru 2000.

Għalhekk jidher li l-attività m'għandhiex tibqa' trattata b'mod iktar favorevoli minn attivitajiet oħra kumparabbli (ta' trasport jew divertiment), billi l-esternalitajiet negattivi jkunu riflessi b'mod inqas sħiħ fit-tassazzjoni.

2.2.2. *Karburant użat minn dghajjes privati għal divertiment*

Skond l-Artikolu 14(1)(c) tad-Direttiva dwar it-Taxxa fuq l-Energija (li jirriproduci l-Artikolu 8(1)(c) tad-Direttiva dwar iż-Żjut Minerali), l-Istati Membri għandhom jeżentaw mit-tassazzjoni prodotti ta' l-enerġija pprovduti għall-użu bħala karburant għall-iskop ta' navigazzjoni fl-ibhra Komunitarji (inkluż is-sajd), minbarra d-dghajjes privati u għal divertiment¹⁸. Tradizzjonalment, l-Istati Membri jistgħu jestendu tali eżenzjoni għal navigazzjoni f'passaġġi ta' l-ilma interni. Madankollu, id-dghajjes privati u għal divertiment huma esklużi b'mod esplicitu miż-żewġ dispożizzjonijiet.

L-Annessi II u III fihom total ta' sitt derogi li jawtorizzaw Stati Membri għal kunsiderazzjonijiet speċifiċi ta' politika biex japplikaw rati ta' tassazzjoni mnaqqsa jew eżenzjonijiet għall-karburant użat għan-navigazzjoni b'dghajjes privati u għal divertiment. It-tneħħija gradwali ta' 5 minn dawn id-derogi nġatat bidu mill-Kummissjoni fir-reviżjoni tagħha tad-derogi li wettqet fl-2000.

Kunsiderazzjonijiet speċifiċi ta' politika

Il-kunsiderazzjonijiet stipolati hawn fuq fir-rigward tan-navigazzjoni bl-ajru privata u għal divertiment japplikaw bl-istess mod għal każ analogu tad-dghajjes privati u għal divertiment. Konsegwentement, it-trattament favorevoli tat-taxxa ta' karburant użat għall-attività in kwistjoni, imqabbel mal-karburant użat għal attivitajiet kumparabbli (trasport jew għal divertiment), m'għandux ikun imġedded.

Argumenti min-naħa ta' l-Istati Membri

Xi Stati Membri jargumentaw li l-iskadenza ta' din id-deroga tista' twassal biex toħloq il-konsegwenzi negattivi li ġejjin:

- Spejjeż għolja ta' konformità għas-settur (infrastruttura ġdida li tiżgura li karburant taxxabli u dak eżenti mit-taxxa jinbiegħu separatament u, fil-każ ta' ċerti tipi ta' dghajjes, il-diffikultajiet marbuta ma' l-użu doppju ta' karburant għal skopijiet ta' tishin (li jista' jkun soġġett għal rata mnaqqsa ta' dazju tas-sisa) u bħala *propellant*);
- Spejjeż għolja ta' konformità amministrattiva;
- Riskju ta' frodi (speċjalment f'każijiet fejn il-karburant huwa użat hemm għal skopijiet ta' tishin u kemm bħala *propellant*);
- Riskju ta' turizmu tat-tank;

¹⁸ Dghajsa għall-użu privat jew għal divertiment għandha tfisser “kull dghajsa użata mis-sid tagħha jew il-persuna naturali jew ġuridika li tgawdi mill-użu tagħha permezz ta' kiri jew mezz oħra, għall-skopijiet oħra mhux kummerċjali u b'mod partikolari dak li ma għandux jaqsa ma' ġarr ta' passiġġieri jew oġġetti jew forniture ta' servizzi bil-hlas jew għall-iskopijiet ta' awtoritajiet pubbliċi”.

– Effett negattiv fuq l-industrija tad-dgħajjes privati u għal divertiment.

Il-Kummissjoni tikkunsidra li in ġenerali tali argumenti, għal darba oħra, mhumix iġġustifikati. Bosta Stati Membri li jgawdu minn derogi kellhom biżżejjed żmien biex jadattaw għas-sitwazzjoni l-ġdida peress li l-karburant użat mid-dgħajjes privati ilu taxxabbli fil-prinċipju mill-1993 u t-tneħħija tad-deroga nġhatat bidu mill-Kummissjoni fl-2000. Ta' min jenfasizza wkoll li hafna drabi l-faċilitajiet tat-tank għad-dgħajjes tad-divertiment u l-bastimenti kummerċjali jinsabu f'postijiet separati (per eżempju, marina fuq in-naħa l-waħda u port kummerċjali fuq in-naħa l-oħra).

Il-Kummissjoni tista' taċċetta għal darba oħra li jista' jkun hemm piżijiet amministrattivi addizzjonali jew spejjeż ta' konformità assoċjati mal-bidla għat-trattament tat-taxxa l-ġdid. Madankollu, l-argumenti użati hawn fuq għall-vettura ta' l-ajru f'dan il-kuntest huma validi bl-istess mod hawnhekk.

Jista' jkun hemm riskju wkoll ta' frodi marbut ma' l-użu doppju ta' l-istess karburant fuq dgħajsa waħda (li jista' jkun b'mod partikolari l-każ għad-dgħajjes li jbaħħru f'passaġġi ta' l-ilma interni). Madankollu, wieħed jista' jargumenta li riskji simili ta' frodi jeżistu f'setturi oħra fejn tip wieħed ta' karburant huwa użat mill-istess persuna għal skopijiet differenti u b'hekk dan holoq rata differenti tad-dazju tas-sisa (per eżempju, fil-biedja). F'kull każ, tista' tkun ta' għajjnuna, f'dan ir-rigward, l-esperjenza ta' l-Istati Membri li ma jibbenefikawx minn kwalunkwe deroga fil-kwistjoni.

Fir-rigward ta' l-argument tat-turiżmu tat-tank, ta' min jenfasizza li attwalment sitt Stati Membri biss japplikaw id-deroga. Mil-lat tas-suq intern, jekk jeżisti xi tfixkil, mela probabbilment huwa kkawżat mill-eżistenza tad-deroga nnifisha iktar milli mill-iskadenza tagħha. Fl-aħhar, għalkemm l-iskadenza tad-deroga tista' twassal għal zieda fil-prezzijiet, din hija l-konsegwenza meħtieġa ta' l-assimilazzjoni ta' l-attività in kwistjoni ma' attivitajiet kumparabbli (cf. il-kunsiderazzjonijiet tal-politika Komunitarji stipolati immedjatament hawn fuq, bħala punti analogi magħmula sub 2.2.1 hawn fuq).

2.2.3. *Żjut użati*

Żjut użati jikkonsistu l-iktar f'lubrikanti użati minn vetturi jew magni jew żjut idrawliċi użati u huma, di natura, perikolużi. Għalhekk, għandhom jiġu miġbura u trattati b'mod li jikkawża l-inqas ħsara¹⁹; iż-żewġ kategoriji ġeneriċi ta' trattament huma sors ta' l-enerġija u sors materjali. Taħt l-ewwel kategorija, għal skopijiet fiskali, iż-żjut użati huma trattati bl-istess mod bħal żjut minerali oħra u għalhekk kienu soġġetti għall-qafas Komunitarju ta' dazju tas-sisa mill-1993.

Madankollu, total ta' hdax-il Stat Membru kienu awtorizzati fil-passat, għal kunsiderazzjonijiet speċifiċi ta' politika, jeżentaw mid-dazju tas-sisa ż-żjut użati li jintużaw mill-ġdid bħala karburant, jew direttament jew wara proċess ta' riċiklaġġ f'każijiet fejn tali użu mill-ġdid ikun taxxabbli.

¹⁹ Il-politika Komunitarja dwar iż-żjut użati tmur lura għas-snin sebgħin; l-għan tagħha hi li jkun evitati l-effetti ta' ħsara fuq l-ambjent ta' żjut użati.

Kunsiderazzjonijiet speċifiċi ta' politika

Wiehed mill-għanijiet ewlenin tad-Direttiva dwar it-Taxxa fuq l-Energija hu li jitratta d-diversi prodotti ta' l-enerġija f'kompetizzjoni ma' xulxin b'mod uguali sabiex jiżgura li ma jsehhx tfixkil fis-suq intern. Trattament fiskali iktar favorevoli ta' ċerti prodotti ta' l-enerġija jista' jkun applikat biss jekk iġġustifikat, per eżempju, għal raġunijiet ambjentali. Madankollu, għaż-żjut użati tali ġustifikazzjoni ma teżistix, mill-perspettiva tal-lum. Fl-"Istrateġija Tematika dwar il-Prevenzjoni u r-Riċiklaġġ ta' l-Iskart" tagħha adottata f'Diċembru 2005²⁰, il-Kummissjoni esprimiet li l-għan ċentrali hu li tiżgura l-għbir taż-żjut użati kollha u t-trattament tagħhom fi stallazzjonijiet ikkontrollati, filwaqt li jkunu rrispettati l-limiti ta' l-emissjonijiet stipolati mil-leġislazzjoni Komunitarja. L-Istrateġija timmira li tohloq kundizzjoni uniformi bejn id-diversi użi sussegwenti tal-materja prima miġbura, billi jitqies l-impatt ambjentali ta' kull użu; tiffavorixxi kompetizzjoni bejn it-teknoloġiji ta' trattamenti differenti, li l-iktar jilhqgħu l-htigijiet u li jappoġġjaw l-innovazzjoni.

Għalhekk, trattament fiskali iktar favorevoli taż-żjut użati kieku jkun inkonsistenti mal-politiki fiskali u ambjentali Komunitarji, peress li kieku jiffavorixxi ż-żjut użati fuq prodotti ta' l-enerġija oħra li jikkompetu direttament, u fl-istess hin kieku jiffavorixxi kategorija ġenerika ta' trattament taż-żjut użati fuq oħrajn.

Argumenti min-naħa ta' l-Istati Membri

Mill-konsultazzjoni mwettqa ma' l-Istati Membri kkonċernati jidher li hafna minnhom jikkunsidraw li hemm raġunijiet ambjentali, ekonomiċi u soċjali favur l-eżenzjoni mit-taxxa (madankollu, mingħajr ma jispeċifikaw għaliex f'dettall kbir), b'mod partikolari kif ġej:

- L-eżenzjonijiet mit-taxxa applikati fuq iż-żjut użati għall-użu bħala karburant jew direttament jew wara l-ipproċessar mill-ġdid jiffavorixxu l-għbir ta' tali żjut;
- L-ammont ta' żjut użati mhux għoli biżżejjed biex il-għbir u r-rigenerazzjoni jkunu ekonomikament vijabbli. Eżenzjoni mit-taxxa għall-hruq talanqas tiżgura li ż-żjut użati mhumieq qed jintremew.

Il-Kummissjoni tikkunsidra li tali kunsiderazzjonijiet għal darba oħra ma jiġġustifikawx il-fatt li jkun iffavorit użu wiehed possibbli tal-materja prima fuq ieħor permezz tat-tassazzjoni. Id-data miġbura fuq perjodu ta' żmien ma tikkonferma l-ebda korrelazzjoni bejn l-eżenzjoni mit-taxxa u r-rata tal-għbir miksuba, fuq in-naħa l-oħra; pjuttost tikkonferma li l-eżenzjoni mit-taxxa tiffavorixxi wiehed miż-żewġ trattamenti ġeneriċi²¹.

Ta' min jenfasizza li ż-żjut użati għandhom, f'kull każ, jingabru u wara jiġu trattati fi stallazzjonijiet ikkontrollati. Miżuri mmirati direttament biex jiżguraw il-għbir (per eżempju, is-sussidji diretti, iż-żieda fil-kuxjenza pubblika) jidher li jkunu strument immirat aħjar għal tali skopijiet. Flimkien ma' dan, il-prezz li dejjem qed jogħla taż-żjut użati donnu jindika li hemm domanda biżżejjed għalihom fis-suq u li, bi prezzijiet taż-żejt għolja, iż-żjut użati qed dejjem isiru iktar attraenti bħala alternattiva rhisa għal prodotti oħra ta' l-enerġija. Fl-aħħar, ta' min jenfasizza li bosta mill-użi bħala karburant taż-żjut użati (bħal, fil-kalkara tas-siment,

²⁰ COM (2005) 666 tal-21 ta' Diċembru 2005.

²¹ Għal iktar dettalji ara, per eżempju, ir-rapporti regolari dwar l-implimentazzjoni tal-leġislazzjoni dwar l-iskart tal-Komunità (COM(1999) 752 ta' 1-10 ta' Jannar 2000, COM (2003) 250 tal-11 ta' Lulju 2003). Iktar tard din is-sena se jkun ippubblikat rapport ġdid.

xogħol tal-franka, xogħol ta' l-azzar, jew fil-barrieri) ma jaqgħux fl-ambitu tad-Direttiva dwar it-Taxxa fuq l-Energija.

2.2.4. *Derogi b'ambitu reġjonali*

Fil-passat, xi Stati Membri kienu awtorizzati japplikaw tnaqqis jew eżenzjonijiet mit-taxxa għal skopijiet speċifiċi ta' politika f'ċerti żoni jew reġjuni ġeografiċi marbuta jew ma' l-iżvilupp ekonomiku jew ma' partikularitajiet ġeografiċi (klima, lokalizzazzjoni) ta' tali żoni. Barra minn hekk, ċerti skemi reġjonali ġew implimentati bil-għan li jiskoraġġixxu t-turiżmu tat-tank.

Fl-opinjoni tal-Kummissjoni, hemm żewġ problemi li jistgħu jinholqu u li huma konnessi ma' dan il-grupp ta' derogi:

L-ewwelnett, u skond il-każ, jista' jkun hemm strumenti li huma adattati kompletament (u forsi aħjar) biex jiksibu l-istess għan, i.e. jegħlbu l-iżvantaggi li jbatu minnhom ċerti żoni, iżda li ma jaffettwawx il-benefiċċji mill-armonizzazzjoni tad-dazji tas-sisa fuq il-prodotti ta' l-enerġija u l-elettriku. Tali strumenti jistgħu, per eżempju, jirrelataw ma' politika ta' koeżjoni.

It-tieni, għandu jitqies l-interess f'kompetizzjoni bla tfixkil f'suq intern. Il-kunċett ta' rati minimi jservi dan l-interess; jekk meħtieġ, ir-rati minimi jistgħu jiġu aġġustati.

Kollox ma' kollox, jidher fuq analiżi bil-għaqal li d-derogi in kwistjoni m'għandhomx jiġu mġedda.

2.2.5. *Derogi diversi*

Numru limitat hafna ta' derogi ma jaqgħu taħt l-ebda mid-dispożizzjonijiet tad-Direttiva. Dan jikkonsisti minn tnaqqis fit-taxxa applikat għall-petrol imqassam minn stazzjonijiet tal-petrol b'taġħmir apposta għal dan il-għan. Fl-opinjoni tal-Kummissjoni, ir-raġuni għall-għoti ta' tali derogi jidher li m'għadhiex valida. Filwaqt li meta l-miżura giet introdotta għall-ewwel darba setgħet serviet biex tinkuraġġixxi l-introduzzjoni ta' tali taġħmir, huwa loġiku li d-deroga għandha titwaqqaf.

Kunsiderazzjonijiet simili japplikaw għal deroga oħra f'dan il-grupp, jiġifieri l-eżenzjoni mit-taxxa għall-faħam, il-kokk u l-faħam artab kannella (*lignite*), li l-iskadenza tagħha giet stabbilita għal l-1.1.2007. Ta' min jenfasizza li l-estensjoni ta' l-ambitu tal-leġislazzjoni Komunitarja minn żjut minerali għal prodotti l-oħra kollha f'kompetizzjoni bħal gass naturali, elettriku u karburanti solidi kien il-prinċipju ewlieni li fuqu kienet ibbażata l-adozzjoni tad-Direttiva dwar it-Taxxa fuq l-Energija. Fl-istess hin u madankollu, kif imsemmi fis-subsezzjonijiet 2.1.3 u 2.1.4 hawn fuq, id-Direttiva fiha diversi dispożizzjonijiet li jippermettu lill-Istati Membri japplikaw trattament ta' taxxa iktar favorevoli għall-prodotti taxxabbli godda, kemm għall-użu fid-djar kif ukoll għal dak kummerċjali li jista' jkun implimentat mingħajr l-approvazzjoni minn qabel tal-Kunsill.

3. KONKLUŻJONIJIET

Il-Kummissjoni waslet għall-konklużjonijiet li ġejjin ibbażati fuq l-analiżi ta' hawn fuq:

Fejn Stati Membri jistgħu jsegu l-għanijiet ta' ċerti derogi skond id-dispożizzjonijiet generali tad-Direttiva dwar it-Taxxa fuq l-Energija (subsezzjoni 2.1 hawn fuq), l-ebda

estensjoni mhi meħtieġa u konsegwentement jidher li l-ebda passi oħra m'huma meħtieġa, forsi bil-kundizzjoni ta' xi adattamenti żgħir²².

Għad-derogi li jikkorrispondu ma' għanijiet mhux meqjusa mid-dispożizzjonijiet ġenerali tad-Direttiva, din il-Komunikazzjoni tiffirma parti minn sfond li fuqu l-Istati Membri għandhom jibbażaw l-assessjar tal-pożizzjoni tagħhom, fid-dawl ta' l-iskadenza ta' tali derogi. F'każ li Stat Membri individwali jikkunsidraw li għal kunsiderazzjonijiet speċifiċi ta' politika huma għad għandhom bżonn deroga mid-Direttiva, jistgħu jressqu talba lill-Kummissjoni skond l-Artikolu 19 tad-Direttiva. Kwalunkwe talba bħal din għandha tiġi assessjata fuq il-merti tagħha, billi jitqiesu b'mod partikolari l-funzjonament tajjeb tas-suq intern, il-ħtieġa li tkun żgurata kompetizzjoni ġusta kif ukoll il-politiki dwar l-ambjent, l-enerġija u t-trasport tal-Komunità (cf. l-Artikolu 19 tad-Direttiva dwar it-Taxxa fuq l-Enerġija).

Barra minn hekk, il-Kummissjoni tixtieq tfakkar lill-Istati Membri biex jinotifikawha bil-quddiem dwar il-miżuri kollha tat-taxxa li jistgħu jikkostitwixxu għajjnuna ta' l-Istat sabiex jiġu assesjati skond ir-regoli ta' l-għajjnuna ta' l-Istat²³. B'mod iktar ġenerali, l-istrumenti fiskali għandhom jikkonformaw mad-dispożizzjonijiet kollha rilevanti tat-Trattat.

Fl-aħħar, il-Kummissjoni tikkunsidra li l-iskadenza tal-bieċa l-kbira tad-derogi għandha titqies bħala opportunità biex jinkisbu trasparenza u koerenza ikbar fil-leġislazzjoni dwar it-taxxa fuq l-enerġija, u dan jiżgura li d-Direttiva tkun stument aħjar għas-servizz ta' l-Istati Membri u l-Komunità u l-għanijiet ġenerali tagħhom ta' żvilupp sostenibbli u ta' l-Istrateġija ta' Liżbona.

²² Cf. Subsezzjoni 2.1.3 hawn fuq.

²³ Ara, b'mod partikolari, il-premessa 32 tad-Direttiva.